

IBNU

Mill-Ingliż)

Ismagħni ibni: irrid inkellmek, waqt li int tinsab rieged, b'idejk ċekjkna milwija taħt haċċek u b'xagħrek dehbi mmewweġ imwaħħal fuq ġbinek maħsul bil-ġħaraq. Hrabt harba waħdi sa kamartek. Ftit minuti ilu, xħin kont bil-qiegħda magħluq ġo kamarti naqra gazzetta, mewġa qawwija ta' ndiema haħmitni b'saħħiħa kollha. Ma flaħtx ġħaliha iżjed. Hassejtha toħnoqui. Imtebba' bil-ħtiġa ġejt haċċa soddtok.

"Dawn huma l-ħsebijiet li ġħaddew minn moħħi, ibni: kont imġħaddab ġħalik. Ċanfartek waqt li kont qed tilbes ġħall-iskola ġħaliex wiċċek ixxuttajt看 kif ġie ġie. Ċanfartek ġħax ma naddaħtx iż-żarbun. Ġħajjatt miegħek meta sibt li ħallejt xi ħwejjeġ jaqġħulek ma' l-art.

"Waqt li konna nieklu ċanfartek ukoll. Int xerridt l-ilma. Blaħt f'ħin wieħed l-ikel. Qegħidt minkbejk fuq il-mejda. Ċallast ħafna butir fuq il-biċċa ħobż li kellek. U wkoll, meta jien kont sejjer ġħax-xoġħol, u inti tlaqt tilgħab, dort lejja, xejjirtli b'idejk ċekjkna, u sejjaħt: 'Ha nbus idejk, pa!', u jiena nkeddejt fija, u wegibtek, 'Inħallsek! Mur lejn id-dar!'

"L-istess raġa' ġara wara nofs inhar. Waqt li jien kont ġej id-dar, ilmaħtek ġħarkubtejk tilgħab il-boċċi. Il-kalzetti kinulek kollha mqattgħin. Jien rajtek tiħmar, wiċċek imwaqqa' l-art, meta ġgħaltek tgħaġġel quddiem lejn id-dar. Il-kalzetti jqumu ħafna flus—u kieku kellek tixtrihom minn butek, kont kieku tieħu ħsiebhom. Gib-quddiem għajnejk kulma rajt minn missierek, ibni! Loġika tassew fiergħa u bla ħajr kienet dik tiegħi!

"Tiftakar, l-aħħar darba, meta jien kont naqra f'kamarti, int dħalt qajl qajla, fuq ponot subġħajk, b'ħarsa mgerrxa f'għajnejk? Meta jien erfajt għajnejja minn fuq il-gazzetta, bla sabar ġħax qtaħtli l-qari, int uqaħt imfikkell fil-bieb. 'Xi trid?' għaġġilt ingħidlek. Int ma wegibtx, ġrejt lejja kemm kellek saħħa, xħett dirgħajk ma' għionqi, u bistni, bistni, bistni, u sidrek ċekjken tħaddan miegħi b'imħabba kbira, b'dik l-imħabba li Alla ħegġeg ġo qalbek li, ukoll jekk ma

tihux hsiebhha, ma tista' qatt tintemm. U mbagħad int tlaqt; jien smajt il-passi tiegħek telgħin it-taraġ.

"Hekk hu, ibni; ftit hin wara l-gazzetta waqgħet minn idejja, u biża' kbir hassejtu jmarraḍli ruhi. Dak il-hin int-baħt kif kont qed ingib ruħi miegħek, bla ħniena, kemm għidt għal xawatti, u hassejt qalbi tingħafas. Drawwiti, fejn kienet qed twassalni? Id-drawwa li ncanfrek, inwaqqa' l-ħtija fuqek u nmaqḍrek — b'dawn jien ħallastek għax inti għadek ċkejken. Mhux għax ma ħabbejtekx; imma għax sten-nejt, għax ridt wisq minnek. Kont qed inqis b'xibri.

"U hawn int urejt il-karattru tiegħek, tajjeb u sabiħ. Ma kienx jistħoqqlok dak kollu, ibni. Qalbek ċkejkena wriet kobor daqs il-kobor tas-sebħ in-nifsu li jinfirex fuq il-għoljiet wiesgħa. Dan int kollu wrejtu l-lejla meta, b'hegga miġnuna ta' mħabba ġejt tigri lejja, u tbusni. Issa, mela, kollox għadda u ntesa, ibni. Ġejt fid-dlam fejn soddtok, inżilt għar-kubtejja fejnek, imqanqal, u mistħi!

"Dan hu ħlas ċkejken; jien naf li inti ma tifhemx dawn il-ħwejjeg ukoll jekk ingħidhomlok meta tkun imqajjem, imma nħoss li għandi ngħid dan li qiegħed ingħid. Waħdi, hdejn soddtok, irrid naħraq in-nar tas-sagrificċju, u nqerr ħtijiet. Nitlob 'l Alla li jsaħħaħni f'dan il-ħsieb li waħħalt f'raşi issa. Għada nkun tassew missierek! Inqatta' ż-żmien miegħek, inbati meta tbat int, u nidħak meta tidħak int. Jiena ngiddem xuf-tejja meta xi kliem, bla sabar, ikun irid joħroġ. Inzomm quddiem għajnejja dan bħalkieku xi ħaġa qaddisa: "Mhuwiex ħaġ'ohra ħlief tifel ċkejken!"

"Jisgħob bija li ħarist lejך bħallikieku kont xi raġel. Izda kif qiegħed narak issa, ibni, mimdud għajjen fil-benniena tiegħek, issa nara li għadek tarbija. Il-bieraħ rajtek fuq driegħ ommok, rasek mistrieħa fuq spallejha. Jien ridt ħafna minnek, ħafna.

"Ibni l-għažiż! Ibni ċkejken l-għažiż! Bniedem niedem hawn miħħut għarkubtejh quddiemek, hawn f'dawl il-qamar. Irrid inbus subgħajך ċkejknin u ġbinek maħsul bil-għaraġ."